षष्ठमः प्रश्नः

॥तैत्तिरीय ब्राह्मणम्॥

॥षष्ठमः प्रश्नः॥

॥ तैत्तिरीयब्राह्मणे तृतीयाष्टके षष्ठः प्रपाठकः॥

अञ्जन्ति त्वामंध्वरे देवयन्तः। वनस्पते मधुना दैव्येन। यदूर्ध्वस्तिष्ठाद्वविणेह धेत्तात्। यद्वा क्षयो मातुरस्या उपस्थै। उच्छ्रंयस्व वनस्पते। वर्ष्मन्पृथिव्या अधि। सुमिती मीयमानः। वर्चोधा यज्ञवाहसे। समिद्धस्य श्रयंमाणः पुरस्तात्। ब्रह्मं वन्वानो अजर स्वीरम्॥१॥

आरे अस्मदमंतिं बार्धमानः। उच्छ्रंयस्व मह्ते सौभंगाय। ऊर्ध्व ऊषुणं ऊतयें। तिष्ठां देवो न संविता। ऊर्ध्वो वार्जस्य सनिता यदिक्षिभिः। वाघिद्विविह्वयांमहे। ऊर्ध्वो नेः पाह्यश्हेंसो नि केतुनां। विश्वश् समृत्रिणंन्दह। कृधी ने ऊर्ध्वां च रथांय जीवसें। विदा देवेषुं नो दुवंः॥२॥

जातो जायते सुदिनत्वे अह्नाम्। समुर्य आ विदथे वर्धमानः।

पुनित्त धीरां अपसों मनीषा। देवया विप्र उदियर्ति वाचम्ं। युवां सुवासाः परिवीत् आगांत्। स उ श्रेयांन्भवित् जायंमानः। तन्धीरांसः क्वयं उन्नंयन्ति। स्वाधियो मनसा देवयन्तः। पृथुपाजा अमेर्त्यः। घृतिनिर्णि ख्स्वांहुतः। अग्निर्यज्ञस्यं हव्यवाद। त॰ स्वाधों यतः स्रुंचः। इत्था धिया यज्ञवंन्तः। आचं ऋरिग्नमूतयें। त्वं वर्रण उत मित्रो अग्ने। त्वां वंधन्ति मृतिभिर्वसिष्ठाः। त्वे वस्ं सुषण्नानिं सन्तु। यूयं पांत स्वस्तिभिः सदां नः॥३॥

स्वीर्-द्वः स्वांह्तोऽष्टौ चे॥————[१]
होतां यक्षद्ग्निः समिधां सुष्मिधा समिद्धं नाभां
पृथिव्याः संङ्ग्थे वामस्यं। वर्ष्मन्दिव इडस्पदे वेत्वाज्यंस्य
होत्यंजं। होतां यक्षत्तनूनपात्मिदितेर्गर्भं भुवंनस्य
गोपाम्। मध्वाद्य देवो देवेभ्यों देवयानांन्पथो अनक्तु
वेत्वाज्यंस्य होत्यंजं। होतां यक्षत्रराशः सं नृश्स्यं
नृःः प्रंणेत्रम्। गोभिर्वपावान्त्स्याद्वीरेः शक्तीवान्नथैः
प्रथमया वा हिरंण्यैश्चन्द्री वेत्वाज्यंस्य होत्यंजं। होतां

यक्षद्गिमिड ईंडितो देवो देवा आवंक्षदूतो हंव्यवाडमूरः। उपेमं यज्ञमुपेमां देवो देवहूंतिमवतु वेत्वाज्यंस्य होत्र्यजं। होतां यक्षद्वरहिः सृष्टरीमोर्णमदा अस्मिन् यज्ञे वि च प्र चं प्रथता स्वास्स्यं देवेभ्यः। एमेनद्द्य वसंवो रुद्रा आंदित्याः संदन्तु प्रियमिन्द्रंस्यास्तु वेत्याज्यंस्य होत्यर्जं॥४॥

होतां यक्ष्रद्दुरं ऋष्वाः कंवष्यो कोषधावनीरुदातांभीर्जिहंतां विपक्षोंभिः श्रयन्ताम्। सुप्रायणा अस्मिन् यज्ञे विश्रयन्तामृतावृधों वियन्त्वाज्यंस्य होत्र्यजं। होतां यक्षदुषासानक्तां बृह्ती सुपेशंसा नृशः पितंभ्यो योनिं कृण्वाने। सङ्स्मयंमाने इन्द्रेण देवैरेदं बर्हिः सींदतां वीतामाज्यंस्य होत्र्यजं। होतां यक्षद्देव्या होतांरा मन्द्रा पोतांरा कवी प्रचेतसा। स्विष्टमुद्यान्यः कंरदिषा स्वंभिगूर्तमन्य ऊर्जा सत्तवसेमं यज्ञं दिवि देवेषुं धत्तां वीतामाज्यंस्य होत्र्यजं। होतां यक्षत्तिस्रो

देवीरपसामपस्तमा अच्छिंद्रमद्येदमपंस्तन्वताम्। देवेभ्यों देवीर्देवमपों वियन्त्वाज्यंस्य होतुर्यजं। होतां यक्षत्त्वष्टांरमचिष्टुमपांक रतोधां विश्रवसं यशोधाम्। पुरुरूपुमकामकर्शन सुपोषः पोषैः स्यात्सुवीरो वीरैर्वेत्वाज्यंस्य होतर्यजं। होतां यक्षद्वनस्पतिंमुपावंस्रक्षिख्यो जोष्टार ५ शशमन्नरं। स्वदात्स्वधितिर्ऋतुथाद्य देवो देवेभ्यों हव्यावाङ्वेत्वाज्यंस्य होतुर्यजं। होतां यक्षद्गिः स्वाहाऽऽज्यंस्य स्वाहा मेदंसः स्वाहां स्तोकानाः स्वाहा स्वाहांकृतीना इ स्वाहां हव्यसूँक्तीनाम्। स्वाहां देवा १ आँज्यपान्त्स्वाहाऽग्नि १ होत्राञ्जुंषाणा अग्न आज्यंस्य वियन्तु होतुर्यजं॥५॥

प्रियमिन्द्रंस्यास्तु वेत्वाज्यंस्य होत्र्यंजं सुवीरों वी्रैर्वेत्वाज्यंस्य होत्र्यंजं चृत्वारिं च
(अग्निन्तनूनपातृत्रराश्यश्संमृग्निमि्ड ईंडितो ब्रहिर्द्रं उषासानक्ता दैव्यां तिस्रस्त्वष्टांर्
वनस्पतिमृग्निम्। पश्च वेत्वेकों वियन्तु द्विर्वीतामेकों वियन्तु द्विर्वेत्वेकों वियन्तु होत्र्यंजं ॥

समिद्धो अद्य मनुषो दुरोणे। देवो देवान् यंजसि

जातवेदः। आ च वहं मित्रमहश्चिकित्वान्। त्वन्दूतः कृविरंसि प्रचेताः। तनूनपात्पथ ऋतस्य यानान्। मध्यां सम्अन्त्स्वंदया सुजिह्न। मन्मांनि धीभिरुत यज्ञमृन्धन्। देवत्रा चं कृणुह्यध्वरन्नः। नराशश्संस्य महिमानंमेषाम्। उपं स्तोषाम यजतस्यं यज्ञैः॥६॥

ते सुक्रतंवः शुचंयो धियन्धाः। स्वदंन्तु देवा उभयांनि ह्व्या। आजुह्वांन् ईड्यो वन्द्यंश्व। आयाँह्यग्ने वसुंभिः सजोषाः। त्वं देवानांमिस यह्व होताः। स एनान् यक्षीषितो यजीयान्। प्राचीनं बर्हिः प्रदिशां पृथिव्याः। वस्तोर्स्या वृंज्यते अग्रे अहाँम्। व्यं प्रथते वित्रं वरीयः। देवेभ्यो अदितये स्योनम्॥७॥

व्यचंस्वतीरुर्विया विश्रंयन्ताम्। पर्तिभ्यो न जनंयः शुम्भंमानाः। देवीँद्वारो बृहतीर्विश्वमिन्वाः। देवेभ्यो भवथ सुप्रायणाः। आसुष्वयंन्ती यज्ते उपांके। उषासानक्तां सदतां नि योनौँ। दिव्ये योषणे बृहती सुंरुको। अधि श्रियर शुक्रपिशन्दधांने। दैव्या होतारा प्रथमा सुवाचौ। मिमाना यज्ञं मनुषो यज्रध्ये॥८॥

प्रचोदयंन्ता विदर्थेषु का्रू। प्राचीनं ज्योतिः प्रदिशां दिशन्तां। आ नो यज्ञं भारंती तूयंमेतु। इडां मनुष्वदिह चेतयंन्ती। तिस्रो देवीर्बर्हिरेद स्योनम्। सरंस्वती स्वपंसः सदन्तु। य इमे द्यावांपृथिवी जिनंत्री। रूपैरिप श्रुद्धवंनानि विश्वां। तम्द्य होतिरिषितो यजीयान्। देवन्त्वष्टांरिमेह यंक्षि विद्वान्॥९॥

उपावंसृज्तमन्यां सम्अन्। देवानां पार्थं ऋतुथा ह्वी १ षिं। वनस्पतिः शिमता देवो अग्निः। स्वदंन्तु ह्व्यं मधुंना घृतेनं। सद्यो जातो व्यंमिमीत यज्ञम्। अग्निर्देवानांमभवत्पुरोगाः। अस्य होतुः प्रदिश्यृतस्यं वाचि। स्वाहांकृत १ ह्विरंदन्तु देवाः॥१०॥

युज्ञैः स्योनं यर्जध्यै विद्वानृष्टौ चं॥———[३]

अग्निर्होतां नो अध्वरे। वाजी सन्परिणीयते। देवो देवेषुं यज्ञियः। परित्रिविष्ट्यंध्वरम्। यात्यग्नी रथीरिव। आ देवेषु प्रयो दर्धत्। परि वाजंपतिः कृविः। अग्निर्हव्यान्यंक्रमीत्।

दध्द्रत्नांनि दाशुषे॥११॥

अभिरहोतां नो नवं॥——[४]

अर्जैद्ग्निः। असंनुद्वाज्ञिन्नि। देवो देवेभ्यों हुव्यावाँट्। प्राञ्जोभिर्हिन्वानः। धेनांभिः कर्ल्पमानः। यज्ञस्यार्यः प्रतिरन्। उप प्रेष्यं होतः। हव्या देवेभ्यः॥१२॥

अर्जेदृष्टो॥———[५]

दैव्याः शमितार उत मंनुष्या आरंभध्वम्। उपनयत मेध्या दुरंः। आशासांना मेधंपतिभ्यां मेधम्। प्रास्मां अग्निं भेरत। स्तृणीत बर्हिः। अन्वेनं माता मंन्यताम्। अनुं पिता। अनु भ्राता सर्गर्भ्यः। अनु सखा सयूँथ्यः। उदीचीना र अस्य पदो निधंत्तात्॥१३॥

सूर्यश्रक्षुंर्गमयतात्। वातं प्राणम्नववंसृजतात्। दिशः श्रोत्रम्। अन्तरिक्षमसुम्। पृथिवी शरीरम्। एक्धाऽस्य त्वचमाच्छ्यंतात्। पुरा नाभ्यां अपिशसों वृपामृत्खिंदतात्। अन्तरेवोष्माणं वारयतात्। श्येनमंस्य वक्षंः कृणुतात्।

प्रशसां बाहू॥१४॥

श्ला दोषणीं। कृश्यपेवारसां। अच्छिंद्रे श्रोणीं। कृवषोरू स्रेकपेणिष्ठीवन्तां। षिट्वरेशितरस्य वङ्क्ष्यः। ता अनुष्ठोच्यांवयतात्। गात्रंङ्गात्रम्स्यानूंनं कृणुतात्। ऊवध्यगोहं पार्थिवङ्क्षनतात्। अस्रा रक्षः सरसृंजतात्। वनिष्ठमंस्य मा रांविष्ट॥१५॥

उर्रूकं मन्यंमानाः। नेद्वंस्तोके तनये। रवितारवंच्छमितारः। अधिगो शमीध्वम्। सुशमि शमीध्वम्। शमीध्वमंधिगो। अधिगुश्चापापश्च। उभौ देवाना १ शमितारौँ। ताविमं पृशु १ श्रंपयतां प्रविद्वा १ सौँ। यथांयथा ऽस्य श्रपंणन्तथां तथा॥ १ ६॥

धृत्ताद्वाहू मा रांविष्ट् तथांतथा॥————[६]

जुषस्वं स्प्रथंस्तमम्। वचों देवप्संरस्तमम्। ह्व्या जुह्वांन आसिनं। इमं नों यज्ञम्मृतेषु धेहि। इमा ह्व्या जातवेदो जुषस्व। स्तोकानांमग्ने मेदंसो घृतस्यं। होतः प्राशांन प्रथमो निषद्यं। घृतवंन्तः पावक ते। स्तोकाः श्लोतन्ति मेदंसः।

स्वधंर्मन्देववीतये॥१७॥

देववींतय उद्घंतन्त्रीणिं च॥

श्रेष्ठं नो धेहि वार्यम्। तुभ्य इस्तोका घृतश्चतः। अग्ने विप्राय सन्त्य। ऋषिः श्रेष्ठः सिम्ध्यसे। यज्ञस्यं प्राविता भंव। तुभ्य श्रेश्वोतन्त्यिष्ठगो शचीवः। स्तोकासो अग्ने मेदसो घृतस्यं। क्विश्चस्तो बृंह्ता भानुनागाः। ह्व्या जुंषस्व मेधिर। ओजिष्ठन्ते मध्यतो मेद् उद्भृतम्। प्रते व्यन्दंदामहे। श्लोतंन्ति ते वसो स्तोका अधित्वचि। प्रति तान्देवशोविंहि॥१८॥

आवृंत्रहणा वृत्रहिमः शुष्मैः। इन्द्रं यातन्नमोभिरग्ने अर्वाक्। युव र राधोभिरकंविभिरिन्द्र। अग्ने अस्मे भंवतमुत्तमेभिः। होतां यक्षदिन्द्राग्नी। छागंस्य वपाया मेदंसः। जुषेता रे हिविः। होत्यं जं। विह्यख्यन्मनंसा वस्यं इच्छन्। इन्द्राग्नी ज्ञास उत वां सजातान्॥१९॥

नान्या युवत्प्रमंतिरस्ति मह्यम्। स वान्धियं वाज्यन्तींमतक्षम्। होतां यक्षदिन्द्राग्नी। पुरोडाशंस्य जुषेता १ हुविः। होतुर्यजं। त्वामींडते अजिरन्दूत्यांय। ह्विष्मंन्तः सद्मिन्मानुंषासः। यस्यं देवैरासंदो ब्रहिरंग्ने। अहान्यस्मै सुदिनां भवन्तु। होतां यक्षद्ग्निम्। पुरोडाशंस्य जुषता १ ह्विः। होत्र्यजं॥२०॥

सुजातानुग्निन्द्वे चं॥------[८

गीर्भिर्विप्रः प्रमंतिमिच्छमानः। ईट्टं र्यिं युशसं पूर्वभाजम्। इन्द्रांग्नी वृत्रहणा सुवज्रा। प्र णो नव्यंभिस्तिरतन्देष्णैः। माच्छेंद्म र्श्मीश्रिति नाधंमानाः। पितृणाश् शक्तीरनुयच्छंमानाः। इन्द्राग्निभ्याङ्कं वृषंणो मदन्ति। ताह्यद्रीं धिषणांया उपस्थें। अग्निश् सुंदीतिश् सुदर्शं गृणन्तः। नमस्यामस्त्वेड्यं जातवेदः। त्वान्दूतमंर्तिश् हंव्यवाहम्ं। देवा अंकृण्वन्नमृतंस्य नाभिम्ं॥२१॥

त्व इ ह्यंग्ने प्रथमो मनोताँ। अस्या धियो अभवो दस्महोताँ। त्व र सीं वृषन्नकृणोर्दुष्टरीतु। सहो विश्वंस्मै सहंसे सहंध्ये। अधा होता न्यंसीदो यजीयान्। इडस्पद इषयन्नीड्यः सन्। तन्त्वा नरंः प्रथमन्दंवयन्तंः। महो राये चितयंन्तो अनुंग्मन्। वृतेव यन्तं बहुभिंवस्व्यैः। त्वे र्यिञ्जांगृवारसो अनुंग्मन्॥२२॥

रुशंन्तम् ग्निन्दंर्शतम्बृहन्तम्। वपावंन्तं विश्वहां दीदिवा सम्। पदन्देवस्य नमंसा वियन्तंः। श्रवस्यवः श्रवं आपन्नमृक्तम्। नामानि चिद्दिधिरे यज्ञियांनि। भृद्रायांन्ते रणयन्त् सन्दंष्टौ। त्वां वंधन्ति क्षितयंः पृथिव्याम्। त्व रायं उभयांसो जनांनाम्। त्वन्राता तंरणे चेत्योंभूः। पिता माता सदिमन्मानुंषाणाम्॥२३॥

सप्र्येण्यः स प्रियो विक्ष्वंग्निः। होतां मृन्द्रो निषंसादा यजीयान्। तन्त्वां वयन्दम् आ दीदिवा स्मम्। उपंज्ञुबाधो नमंसा सदेम। तन्त्वां वय स्पुधियो नव्यंमग्ने। सुम्नायवं ईमहे देवयन्तंः। त्वं विशो अनयो दीद्यांनः। दिवो अंग्ने बृह्ता रोचनेनं। विशां कृविं विश्पति शर्श्वतीनाम्। नितोशंनं वृष्भं चंर्षणीनाम्॥२४॥

प्रेतींषणि मिषयंन्तं पावकम्। राजंन्तमग्निं यंजत १

रंथीणाम्। सो अंग्न ईजे शश्मे च मर्तः। यस्त आनंद्विमिधां ह्व्यदांतिम्। य आहुंतिं परि वेदा नमोंभिः। विश्वेत्सवामा दंधते त्वोतंः। अस्मा उं ते मिहं मृहं विंधेम। नमोंभिरग्ने स्मिधोत ह्व्यैः। वेदीसूनो सहसो गीर्भिरुक्थैः। आ ते भद्राया र् सुमतौ यंतेम॥२५॥

आ यस्ततन्थ रोदंसी विभासा। श्रवोभिश्च श्रवस्यंस्तरुंत्रः। बृहद्भिवांजैः स्थविंरिभिर्स्मे। रेवद्भिरग्ने वित्रं वि भांहि। नृवद्वंसो सद्मिद्धेंह्यस्मे। भूरितोकाय तनंयाय पृश्वः। पूर्वीरिषो बृह्तीरारे अंघाः। अस्मे भुद्रा सौंश्रवसानि सन्तु। पुरूण्यंग्ने पुरुधा त्वाया। वसूनि राजन्वसुतांते अश्याम्। पुरूणि हि त्वे पुरुवार सन्ति। अग्ने वसुं विधते राजनित्वे॥२६॥

जागृवा १ सो अनुंग्मुन्मानुंषाणा अर्षणीनां यंतेमाश्यान्द्वे चं॥————[१०]

आभेरत शक्षितं वज्रबाहू। अस्मा ईन्द्राग्नी अवत् श्र् शचींभिः। इमे नु ते रुश्मयः सूर्यस्य। येभिः सिपृत्वं पितरी न् आयन्। होतां यक्षदिन्द्राग्नी। छागंस्य ह्विष् आत्तांम्द्य। मध्यतो मेद् उद्गृतम्। पुरा द्वेषोंभ्यः। पुरा पौरुषेय्या गृभः। घस्तांन्नुनम्॥२७॥

घासे अंज्ञाणां यवंसप्रथमानाम्। सुमत्क्षंराणाः श्वातरुंद्रियाणाम्। अग्निष्वात्तानां पीवोपवसनानाम्। पार्श्वतः श्रोणितः शितामृत उत्साद्तः। अङ्गादङ्गादवंत्तानाम्। करंत एवेन्द्राग्नी। जुषेताः हिवाः। होत्र्यजं। देवेभ्यो वनस्पते हवीः हिरंण्यपणं प्रदिवंस्ते अर्थम्॥२८॥

प्रदक्षिणिद्रंशनयां निययं। ऋतस्यं विक्षे पृथिभी रिजंष्ठेः। होतां यक्षद्वनस्पितंमभिहि। पिष्टतंमया रिभंष्ठया रश्नयाधित। यत्रंन्द्राग्नियोश्छागंस्य हुविषंः प्रिया धामांनि। यत्र् वनस्पतेः प्रिया पाथा स्सि। यत्रं देवानांमाज्यपानां प्रिया धामांनि। यत्राग्नेरहोतुः प्रिया धामांनि। तत्रैतं प्रस्तुत्येवोप्स्तुत्ये वोपावंस्रक्षत्। रभीया समिव कृत्वी॥२९॥ करंदेवन्देवो वनस्पतिः। जुषता १ ह्विः। होत्र्यजं। पिप्रीहि देवा १ उश्तो यंविष्ठ। विद्वा १ ऋतू १ एऋतुपते यजेह। ये देव्यां ऋत्विज्सतेभिरग्ने। त्व १ होतृंणामस्यायंजिष्ठः। होतां यक्षद्गि १ स्विष्टकृतम्। अयांड्गिरिन्द्राग्नियोश्छागंस्य ह्विषंः प्रिया धामांनि। अयाङ्गनस्पतैः प्रिया पाथा १ सि। अयाङ्ग्वेवानांमाज्यपानां प्रिया धामांनि। यक्षंद्ग्नेरहोतुः प्रिया धामांनि। यक्ष्त्रस्वं महिमानम्। आयंजतामेज्या इषंः। कृणोतु सो अध्वरा जातवेदाः। जुषता १ ह्विः। होत्र्यंजं॥३०॥

नूनमर्थं कृत्वी पाथारंसि सप्त चं॥———[११]

उपों हु यद्विदर्थं वाजिनो गूः। गीर्मिविप्राः प्रमंतिमिच्छमानाः। अर्वन्तो न काष्ठान्नक्षंमाणाः। इन्द्राग्नी जोहुंवतो नर्स्ते। वनंस्पते रश्नयांऽभिधायं। पिष्टतंमया वयुनांनि विद्वान्। वहं देवत्रा दिधिषो हुवी १षि। प्र चंदातारंम्मृतेषु वोचः। अग्नि इस्विष्टकृतम्। अयांडग्निरिन्द्राग्नियोशछगंस्य हुविषंः प्रिया धामांनि॥३१॥

अयाङ्गनस्पतेंः प्रिया पाथा रेसि। अयाँ हुवानां माज्यपानां प्रिया धार्मानि। यक्षंदग्नेरहोतुः प्रिया धार्मानि। यक्षंत्स्वं महिमानम्। आयं जतामे ज्या इषः। कृणोतु सो अध्वरा जातवेदाः। जुषता रेहिवः। अग्ने यदद्य विशो अध्वरस्य होतः। पावंक शोचे वेष्वर हि यज्वाँ। ऋता यं जासि महिना वियद्भः। ह्व्या वंह यविष्ठ या ते अद्या ३२॥ धार्मानि भूरकं वा

देवं बर्हिः सुंदेवन्देवैः स्यात्सुवीरं वीरैर्वस्तौंर्वृज्येताक्ताः प्रिभ्रियेतात्यन्यात्राया बर्हिष्मंतो मदेम वसुवनं वसुधेयंस्य वेतु यजं। देवीर्द्वारंः सङ्घाते विङ्वीर्यामञ्छिथिरा ध्रुवा देवहूंतौ वत्स ईंमेनास्तरुण आमिंमीयात्कुमारो वा नवंजातो मैना अर्वा रेणुकंकाटः पृणंग्वसुवनं वसुधेयंस्य वियन्तु यजं। देवी उषासानक्ताऽद्यास्मिन्यज्ञे प्रयत्यंह्वतामिं नूनन्दैवीर्विशः प्रायांसिष्टाः सुप्रीते सुधिते वसुवनं वसुधेयंस्य वीतां यजं। देवी जोष्टी

वसुंधिती ययोर्न्याऽघाद्वेषा रसि यूयवदान्यावंक्षुद्वसु वार्याणि यजमानाय वसुवने वसुधेयंस्य वीतां यजं। देवी ऊर्जाहुती इषुमूर्जम्यावेक्षत्सिग्ध् सपीतिमन्या नवेन पूर्वन्दयंमानाः स्यामं पुराणेन नवन्तामूर्जमूर्जाहुंती ऊर्जयमाने अधातां वसुवने वसुधेयंस्य वीतां यर्ज। देवा दैव्या होतांरा नेष्टांरा पोतांरा हताघंश सावाभरद्वंसू वसुवने वसुधेर्यस्य वीतां यर्ज। देवीस्तिस्रस्तिस्रो देवीरिडा सरस्वती भारती द्यां भारत्यादित्यैरंस्पृक्षत्सरंस्वतीम । रुद्रैर्य्ज्ञमांवीदिहैवेडंया वसुंमत्या सध्मादं मदेम वसुवनं वसुधेयंस्य वियन्तु यर्जा। देवो नराश १ संस्निशीर्षा षंडक्षः शतमिदंन शितिपृष्ठा आदंधति सहस्रंमीं प्रवंहन्ति मित्रावरुणेदंस्य होत्रमर्हंतो बृहस्पतिंः स्तोत्रमश्विनाऽऽध्वंर्यवं वसुवनंवसुधेयस्यं वेतु यर्ज। देवो वनस्पतिर्वर्षप्रांवा घृतनिर्णिग्दामग्रेणास्पृक्षदान्तरिक्षं मध्येनाप्राः पृथिवीमुपंरेणाद १ ही द्वसुवने वसुधेयंस्य वेतु यजं। देवं ब्रहिर्वारितीनां निधेधांऽसि प्रच्युंतीनामप्रच्युतिन्नकार पुरुस्पार्हं यशंस्वदेना ब्रहिषाऽन्या ब्रहीश्ष्यभिष्यांम वसुवने वसुधेयंस्य वेतु यजं। देवो अग्निः स्विष्टकृत्सुद्रविणा मन्द्रः क्विः सत्यमंन्माऽऽयजी होता होतुंरहोतुरायंजीयानग्ने यान्देवानयाड्याश् अपिंप्रेर्ये ते होत्रे अमत्सत् ताश् संसुनुषीश् होत्रौन्देवङ्गमान्दिवि देवेषुं यज्ञमेरंयेम स्विष्टकृचाग्ने होताऽभूवंसुवने वसुधेयंस्य नमोवाके वीहि यजं॥३३॥

यजैकं च॥----[१३]

देवं ब्रहिः। वस्वनं वसुधेयंस्य वेतु। देवीर्द्वारंः। वसुवनं वसुधेयंस्य वियन्तु। देवी उषासानक्तां। वसुवनं वसुधेयंस्य वीताम्। देवी जोष्ट्रीं। वसुवनं वसुधेयंस्य वीताम्। देवी ऊर्जाहुंती। वसुवनं वसुधेयस्य वीताम्। देवी

देवा दैव्या होतांरा। वसुवनं वसुधेयंस्य वीताम्। देवीस्तिस्रस्तिस्रो देवीः। वसुवनं वसुधेयंस्य वियन्तु। देवो नराशर्सः। वसुवने वसुधेयंस्य वेतु। देवो वनस्पितिः। वसुवने वसुधेयंस्य वेतु। देवं बर्हिर्वारितीनाम्। वसुवने वसुधेयंस्य वेतु॥३५॥

देवो अग्निः स्विष्टकृत्। सुद्रविणा मन्द्रः कृविः। सृत्यमन्मायजी होताँ। होतुर्होतुरायंजीयान्। अग्ने यान्देवानयाँट्। या अपिप्रेः। ये ते होत्रे अमेत्सत। ता अस्मिनुषी होत्रान्देवङ्गमाम्। दिवि देवेषुं यज्ञमेरयेमम्। स्विष्टकृचाग्ने होताऽभूः। वसुवने वसुधेयंस्य नमोवाके वीहिं॥३६॥

वीतां वेत्वभूरेकं च॥-----[१४]

अग्निम्द्य होतांरमवृणीतायं यजंमानः पर्चन्यक्तीः पर्चन्पुरोडाशंं बृध्नन्निन्द्राग्निभ्याञ्छागं स्प्रस्था अद्य देवो वनस्पतिरभवदिन्द्राग्निभ्यां छागेनाघंस्तान्तं मेदस्तः प्रतिपच्ताग्रंभीष्टामवीवृधेतां पुरोडाशेन त्वाम्द्यर्षं आर्षेय ऋषीणान्नपादवृणीतायं यजंमानो बहुभ्य आ सङ्गंतेभ्य पृष में देवेषु वसु वार्या यंक्ष्यत् इति ता या देवा देवदानान्यदुस्तान्यंस्मा आ च शास्वा चं गुरस्वेषितश्चं होत्रसिं भद्रवाच्यांय प्रेषितो मानुषः सूक्तवाकायं सूका ब्रूहि ॥३७॥

अ्ग्रिम्द्यैकम्॥——[१५]

अञ्जन्ति होतां यक्षत्सिमिद्धो अद्याग्निरजैदैव्यां जुषस्वा वृत्रहणा गीर्भिस्त्वः ह्याभेरत्मुपोह् यद्देवं बुर्हिः सुदेवन्देवं बुर्हिर्ग्निमद्य पश्चंदश॥१५॥ अञ्जन्त्यग्निर्होतां नो गीर्भिरुपों हु यद्विदर्थं वाजिनः सप्तित्रिर्शत्॥३७॥

अञ्जन्तिं सूक्ताब्रूंहि॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके षष्टः प्रपाठकः समाप्तः॥

This PDF was downloaded from http://stotrasamhita.github.io.

 ${\sf GitHub: http://stotrasamhita.github.io} \ | \ \ {\sf http://github.com/stotrasamhita.github.io} \ |$

 $Credits: \ \ http://stotrasamhita.github.io/about/$